

11. Id-Dura tal-Merħ

Ġo dura fir-rdum, fejn il-Herba
ħalliet ftit ħamrija fil-qieġ,
fuq siġra fin-nofs qalb is-siġar
miżghuda bil-merħ tat-tuffieħ,

- Il-merħ li għenieqed għenieqed
iqabbad il-friegħi bin-nar,
bħas-siġra tal-qedem mixgħula
li kellew Mose' ġewwa l-bar, -

Durrgħajsa mibruka ġo bejta
issahħan bil-ġhożza lill-friegħ;
fuq fergħa l-għammiel dlonk ifesdaq
il-ġhana ta' qalbu mill-qieġ.

Min ħawwel din-niċċa kennija,
li tixgħel bil-fjamma tal-merħ,
fil-qima lid-din tas-Sbuhija,
jixraq lu ta' dejjem is-serħ!

Il-ħlewwa li nisslet id-dehra
ġo qalbi f'dik l-ġhodwa t'April
qatt blieqet, qatt għabet għal kollox,
għalkemm gerbeeb fuqi żmien twil;

U meta mill-ġlieda tal-ħajja
għajjen inhoss ruħi qatigh,
nixtieq nerga' mmur lejn d-dura
li thammar bil-merħ tat-tuffieħ,

U mbiegħed mill-qtajja' beltija,
imdawwar bil-ħlewwa, bil-ġmiel,
nitgħaxxaq bil-ġnien tad-durrgħajsa,
nitferraħ bil-ferħ tal-għammiel!